

128004
31/8/19



DLA



കേരള സർക്കാർ



സംഗ്രഹം

02	22/8/19
000	
00	21/8/19
00	

പ്രകൃതിക്ഷോഭം 2019 - പ്രകൃതിക്ഷോഭത്തിൽ വീടുകൾക്ക് നാശം സംഭവിച്ചവർക്കുള്ള ആശ്വാസ ധനസഹായം - മാർഗ്ഗനിർദ്ദേശങ്ങൾ ഉൾക്കൊള്ളിച്ചുകൊണ്ട് സമഗ്രമായ ഉത്തരവ് പുറപ്പെടുവിക്കുന്നു.

ദുരന്ത നിവാരണ (എ) വകുപ്പ്

സ.ഉ.(കൈ) നം.25/2019/DMD തീയതി,തിരുവനന്തപുരം, 23/08/2019

- പരാമർശം:-
- 1 സ.ഉ.(കൈ)നം.7/2018/ഡി.എം.ഡി. തീയതി 21-06-2018
 - 2 സ.ഉ.(കൈ)നം.18/2018/ഡി.എം.ഡി. തീയതി 3-09-2018
 - 3 സ.ഉ.(കൈ)നം.24/2018/ഡി.എം.ഡി. തീയതി 26-10-2018
 - 4 സ.ഉ.(കൈ)നം.1/2019/ഡി.എം.ഡി. തീയതി 11-1-2019
 - 5 സ.ഉ.(കൈ)നം.124/2019/ഡി.എം.ഡി. തീയതി 16-02-2019
 - 6 സ.ഉ.(കൈ)നം.7/2019/ഡി.എം.ഡി. തീയതി 7-03-2019
 - 7 സ.ഉ.(കൈ)നം.19/2019/ഡി.എം.ഡി. തീയതി 12-07-2019
 - 8 സ.ഉ.(കൈ)നം.22/2019/ഡി.എം.ഡി. തീയതി 17-08-2019
 - 9 ലാൻഡ് റവന്യൂ കമ്മീഷണറുടെ 19-8-2019ലെ നമ്പർ രേഖപ്പെടുത്താത്ത ശിപാർശ
 - 10 ലാൻഡ് റവന്യൂ കമ്മീഷണറുടെ എൽ.ആർ (എച്ച്) 2-16293/19 dated 19-8-2019
 - 11 സ.ഉ.(സാധാ)നം 520/2019/ഡി.എം.ഡി. തീയതി 19-08-2019
 - 12 സ.ഉ.(കൈ)നം.23/2019/ദുനിവ. തീയതി 22-08-2019

ഉത്തരവ്

കേരള സംസ്ഥാനം നേരിട്ട ഏറ്റവും രൂക്ഷമായ പ്രകൃതി ദുരന്തമായിരുന്നു 2018 ലെ വെള്ളപ്പൊക്കം. ഈ ദുരന്ത ആഘാതത്തിൽ നിന്നും ഒരു തിരിച്ചുവരവ് നടത്തുന്ന സമയത്താണ് വീണ്ടും ഒരു ദുരന്തം സംസ്ഥാനത്തെ ഗ്രസിച്ചിരിക്കുന്നത്. ദുരന്ത ബാധിതർ ആരെല്ലാം എന്ന നിർവചനം പരാമർശം (8), (12) എന്നിവ പ്രകാരം ഉത്തരവായിട്ടുണ്ട്. ആയത് പ്രകാരം ദുരന്ത ബാധിത കുടുംബം ഒന്നിന് അടിയന്തിര

സഹായം ആയി 10,000 രൂപ വീതവും, പൂർണ്ണമായും തകർന്നതോ, പൂർണ്ണമായും വാസയോഗ്യം അല്ലാതായതോ (75%ൽ അധികം നാശനഷ്ടം നേരിട്ട വീടുകൾ) ആയ വീടുകളിൽ വസിക്കുന്നവർക്ക് 4 ലക്ഷം രൂപയും, വീടും സ്ഥലവും നഷ്ടപ്പെട്ടവർക്ക് വീട് നിർമ്മിക്കുവാൻ സ്ഥലം വാങ്ങുന്നതിന് 6 ലക്ഷം രൂപയും അനുവദിച്ചിട്ടുണ്ട്. പരാമർശം (8) പ്രകാരം അനുവദിച്ചിട്ടുള്ള അടിയന്തിര സഹായമായ 10,000 രൂപ ലഭിക്കുന്നതിന് പ്രകൃതിക്ഷോഭത്തിൽ ദുരന്ത ബാധിതരായ വാടകയ്ക്ക് താമസിക്കുന്ന കുടുംബങ്ങൾക്കും, പുറമ്പോക്കിൽ താമസിക്കുന്ന കുടുംബങ്ങൾക്കും അർഹതയുണ്ട്.

2]. പരാമർശം (2) പ്രകാരം വീടുകളുടെ നാശനഷ്ടത്തോട് 5 കാറ്റഗറി ആയി തിരിച്ച് നിർവചിച്ചിരുന്നു. ഓരോ കാറ്റഗറിയിലും ഉൾപ്പെടുന്ന വീടുകൾക്ക് പരാമർശം (3) പ്രകാരം അനുവദനീയമായ ദുരിതാശ്വാസ തുക നിർണയിച്ചിരുന്നു. 2019ലെ ദുരന്ത ആഘാതം 2018ലേതിൽ നിന്നും വ്യത്യസ്തം ആയതിനാൽ മേൽ പരാമർശിച്ച 5 കാറ്റഗറിയുടെയും നിർവചനത്തിൽ ചുവടെ ചേർക്കുന്ന മാറ്റങ്ങൾ വരുത്തണം എന്ന് ലാൻഡ് റവന്യൂ കമ്മീഷണർ പരാമർശം (9) പ്രകാരം ശുപാർശ ചെയ്തിട്ടുണ്ട്.

പ്രകൃതിക്ഷോഭത്തിൽ കേടുപാട് പറ്റിയ വീടുകളുടെ നാശനഷ്ടം വിലയിരുത്തുന്നതിനുള്ള മാനദണ്ഡം. (ഇത് അടിയന്തിര ആശ്വാസ ധനസാഹായമായ 10,000 രൂപയ്ക്ക് പുറമെ നൽകേണ്ടുന്ന തുകയാണ്)	
മുട്ടൊപ്പം ഉയരത്തിൽ വെള്ളം കയറി ചെറിയ കേടുപാടുകൾ വന്നത് അല്ലെങ്കിൽ 10%ത്തിൽ താഴെ മേൽക്കൂരയ്ക്ക് നാശനഷ്ടം സംഭവിച്ചു അല്ലെങ്കിൽ ഇലക്ട്രിക്കൽ/പ്ലംബിംഗ് തകരാറുകൾ സംഭവിച്ചത് അല്ലെങ്കിൽ ഗൃഹോപകരണങ്ങൾ ഉപയോഗശൂന്യമായത്	15%
വെള്ളം കയറിയത് കൊണ്ട് തറയ്ക്ക് കേടുപാട് സംഭവിച്ചത് & ഇലക്ട്രിക്കൽ പ്ലംബിംഗ് തകരാറുകൾ അല്ലെങ്കിൽ മേൽക്കൂരയുടെ 25% വരെ തകരാറുകൾ സംഭവിച്ചത് & ഇലക്ട്രിക്കൽ പ്ലംബിംഗ് തകരാറുകൾ വന്നത് അല്ലെങ്കിൽ വീട്ടിനകത്തു ചെളിയോ മണ്ണോ അടിഞ്ഞു കൂടിയത് അല്ലെങ്കിൽ മേൽക്കൂരയുടെ 50% വരെ തകരാറുകൾ സംഭവിച്ചത്	16-29%

<p>ചുവർ ദുർബലമായി പൊട്ടലുകൾ വന്നത്</p> <p>അല്ലെങ്കിൽ</p> <p>50%ത്തിൽ ഏറെ മേൽക്കൂര നഷ്ടമായി എന്നാൽ മേൽക്കൂരയ്ക്ക് സൂക്ഷ്മതൽ തകരാറില്ല (കോൺക്രീറ്റ് അല്ലാത്ത മേൽക്കൂരയുള്ള കെട്ടിടങ്ങൾക്ക്)</p>	30-59%
<p>ഒന്നോ ഏറയോ ചുമതലകൾ തകർന്നു, എന്നാൽ മേൽക്കൂരയ്ക്ക് സൂക്ഷ്മതൽ തകരാറില്ല (കോൺക്രീറ്റ് അല്ലാത്ത മേൽക്കൂരയുള്ള കെട്ടിടങ്ങൾക്ക്)</p>	60-74%
<p>സൂക്ഷ്മതൽ തകരാർ സംഭവിച്ച് കെട്ടിടം</p> <p>മേൽക്കൂര തകർന്ന കെട്ടിടം (കോൺക്രീറ്റ് മേൽക്കൂരയുള്ള കെട്ടിടങ്ങൾ ഉൾപ്പെടെ)</p> <p>അല്ലെങ്കിൽ</p> <p>അടിത്തറ തകർന്ന് വാസയോഗ്യം അല്ലാതായത്</p> <p>അല്ലെങ്കിൽ</p> <p>വാസയോഗ്യം അല്ല എന്ന് എൻജിനീയർ ശുപാർശ ചെയ്യുന്ന വീട്</p> <p>അല്ലെങ്കിൽ</p> <p>ദുരന്ത സാധ്യതാ മേഖലയിൽ ആണ് എന്ന് ജിയോളജിക്കൽ സർവ്വേ ഓഫ് ഇൻഡ്യയോ, സംസ്ഥാന ദുരന്ത നിവാരണ അതോറിറ്റി 19.08.2019 തീയതിയിലെ സ.ഉ.(സാധാ)നം.520/2019/ഡി.എം.ഡി. പ്രകാരം നിയോഗിച്ച വിദഗ്ദ്ധ സംഘമോ പറന്നു നടത്തി കണ്ടെത്തിയിട്ടുള്ള വസ്തുവിൽ ഉള്ള വീട്</p>	75-100%

3] സർക്കാർ ഇക്കാര്യത്തോടൊപ്പം 2018ലെ പ്രളയ സമയത്ത് കൈകൊണ്ട നടപടിക്രമങ്ങളും വിശദമായി പരിശോധിച്ചു. ലാൻഡ് റവന്യൂ കമ്മീഷണറുടെ ശുപാർശ പരിഗണിച്ചുകൊണ്ട്, പരാമർശം (3) ലെ മിനിമം റിലീഫ് കോഡ് പ്രകാരമുള്ള ആശ്വാസ ധനസഹായം ചുവടെ ചേർക്കുന്ന വിധം അനുവദിക്കുന്നതിന് ലാൻഡ് റവന്യൂ കമ്മീഷണറെ ചുമതലപ്പെടുത്തി ഉത്തരവാകുന്നു.

വീടിന്റെ നാശനഷ്ട തോത്	SDRF	CMDRF	Total
75-100% മലയോരം	1,01,900	2,98,100	4,00,000
75-100% സമതലം	95,100	3,04,900	4,00,000
60-74% മലയോരം	76,500	1,73,500	2,50,000
60-74% സമതലം	71,000	1,79,000	2,50,000
30-59% മലയോരം	51,000	74,000	1,25,000
30-59% സമതലം	47,500	77,500	1,25,000
16-29% മലയോരം	30,500	29,500	60,000
16-29% സമതലം	28,500	31,500	60,000
കുറഞ്ഞത് 15% (at least 15%)	5,200	4,800	10,000

<p>പ്രകൃതിക്ഷോഭത്തിൽ വീടും സ്ഥലവും നഷ്ടപ്പെട്ടവർക്ക് വീട് നിർമ്മിക്കുവാൻ സ്ഥലം വാങ്ങുന്നതിന് (ഇത്തരത്തിൽ സ്ഥലം വാങ്ങുന്ന ദുരന്ത ബാധിതർ അവരുടെ ഉടമസ്ഥതയിൽ മുൻപ് ഉണ്ടായിരുന്നതും, ദുരന്തത്തിൽ നാശം സംഭവിച്ചതുമായ വീട് നിലനിന്ന വസ്തുവിൽ ഭാവിയിൽ ഒരു നിർമ്മാണ പ്രവർത്തിയും നടത്തുന്നില്ല എന്ന് തദ്ദേശ സ്വയംഭരണ സ്ഥാപനം ഉറപ്പാക്കേണ്ടതാണ്)</p>		<p>≤6,00,000</p>	<p>≤6,00,000</p>
<p>പ്രകൃതിക്ഷോഭത്തിൽ വീടും സ്ഥലവും നഷ്ടപ്പെട്ടവർക്ക് വീടും സ്ഥലവും ഒരുമിച്ച് വാങ്ങുന്നതിന് (ഇത്തരത്തിൽ സ്ഥലം വാങ്ങുന്ന ദുരന്ത ബാധിതർ അവരുടെ ഉടമസ്ഥതയിൽ മുൻപ് ഉണ്ടായിരുന്നതും, ദുരന്തത്തിൽ നാശം സംഭവിച്ചതുമായ വീട് നിലനിന്ന വസ്തുവിൽ ഭാവിയിൽ ഒരു നിർമ്മാണ പ്രവർത്തിയും നടത്തുന്നില്ല എന്ന് തദ്ദേശ സ്വയംഭരണ സ്ഥാപനം ഉറപ്പാക്കേണ്ടതാണ്)</p>	<p>1,01,900 (മലയോരം - വീടിന്) 95,100/- (സമതലം - വീടിന്)</p>	<p>2,98,100 (മലയോരം - വീടിന്) 3,04,900/- (സമതലം - വീടിന്)</p>	<p>≤10,00,000</p>
<p>ദുരന്ത സാധ്യതാ മേഖലയിൽ ആണ് എന്ന് ജിയോളജിക്കൽ സർവ്വേ ഓഫ് ഇൻഡ്യയോ, സംസ്ഥാന ദുരന്ത നിവാരണ അതോറിറ്റി 19.08.2019 തീയതിയിലെ സ.ഉ. (സാധാ)നം.520/2019/ഡി.എം.ഡി. പ്രകാരം നിയോഗിച്ച വിദഗ്ദ്ധ സംഘമോ പറന്നു നടത്തി വാസയോഗ്യം അല്ല എന്ന് കണ്ടെത്തി ജില്ലാ ദുരന്ത നിവാരണ അതോറിറ്റി അംഗീകരിച്ച വീടുള്ള വസ്തുവിൽ നിന്നും മാറി വസ്തു വാങ്ങി വീട് നിർമ്മിക്കുന്നതിന് / വസ്തുവും വീടും ഒരുമിച്ച് വാങ്ങുന്നതിന് (ഇത്തരത്തിൽ സ്ഥലം വാങ്ങുന്ന ദുരന്ത ബാധിതർ അവരുടെ ഉടമസ്ഥതയിൽ മുൻപ് ഉണ്ടായിരുന്നതും, ദുരന്ത സാധ്യത ഉള്ളതാണ് എന്ന് വിദഗ്ദ്ധ പറന്നു ചൂണ്ടിക്കാട്ടിയതുമായ, വീട് നിലനിന്ന വസ്തുവിൽ ഭാവിയിൽ ഒരു നിർമ്മാണ പ്രവർത്തിയും നടത്തുന്നില്ല എന്ന് തദ്ദേശ സ്വയംഭരണ സ്ഥാപനം ഉറപ്പാക്കേണ്ടതാണ്. ഇത്തരത്തിൽ സഹായം സ്വീകരിച്ച ശേഷം ദുരന്ത സാധ്യതയുള്ള വീടിൽ തുടർന്നും ആരും വസിക്കുന്നില്ല എന്നും തദ്ദേശ സ്വയംഭരണ സ്ഥാപനം ഉറപ്പാക്കേണ്ടതാണ്)</p>		<p>≤10,00,000</p>	<p>≤10,00,000</p>

4] പരാമർശം (1), പരാമർശം (8) എന്നീ ഉത്തരവുകളിലെ നിബന്ധനകൾ പ്രകാരം പ്രകൃതിക്ഷോഭത്തിൽ വീടും സ്ഥലവും നഷ്ടപ്പെട്ടവർക്ക് വീട് നിർമ്മിക്കുവാൻ സ്ഥലം

വാങ്ങുന്നതിന് 6 ലക്ഷം രൂപയും, വീട് വയ്ക്കുന്നതിന് 4 ലക്ഷം രൂപയും അനുവദിച്ചിരുന്നു. ഈ തീരുമാനം 2019ലെ പ്രകൃതിക്ഷോഭത്തിൽ ദുരന്ത ബാധിതരായവർക്കും ബാധകമാണ്.

5] പരാമർശം (5) ഉത്തരവ് പ്രകാരം 6 ലക്ഷം രൂപ വിനിയോഗിച്ചുകൊണ്ട് രജിസ്ട്രേഷൻ ഫീസ്, സ്റ്റാമ്പ് ഡ്യൂട്ടി, എഴുത്ത് ഫീസ് ഉൾപ്പെടെ കുറഞ്ഞത് 3 സെന്റർ വസ്തുവെങ്കിലും വാങ്ങേണ്ടതാണ് എന്നും, 6 ലക്ഷം രൂപ ഉപയോഗിച്ച് പരമാവധി അളവിലും ഭൂമി വാങ്ങാവുന്നതാണ് എന്നും ഉത്തരവായിരുന്നു. ഈ തീരുമാനം 2019ലെ പ്രകൃതിക്ഷോഭത്തിൽ ദുരന്ത ബാധിതരായവർക്കും ബാധകമാണ്.

6] പരാമർശം (7) ഉത്തരവ് പ്രകാരം പ്രകൃതിക്ഷോഭത്തിൽ വീടും സ്ഥലവും നഷ്ടപ്പെട്ടവർക്ക് സ്ഥലവും വീടും ഒരുമിച്ച് വാങ്ങുന്നതിന് 10 ലക്ഷം രൂപ വരെ അനുവദിക്കുന്നതിന് അനുമതി നൽകി ഉത്തരവായിരുന്നു. ഈ തീരുമാനം 2019ലെ പ്രകൃതിക്ഷോഭത്തിൽ ദുരന്ത ബാധിതരായവർക്കും ബാധകമാണ്.

7] പരാമർശം (8) ലെ വ്യവസ്ഥകൾ പ്രകാരം ദുരന്ത ബാധിതരായ പുറമ്പോക്ക് ഭൂമിയിലെ വീടിന് നാശനഷ്ടം ഉണ്ടായിട്ടുള്ളവർക്കും ദുരിതാശ്വാസ സഹായം അനുവദിക്കേണ്ടതാണ്.

8] പുറമ്പോക്ക് ഭൂമിയിലെ വീടിന് ഭൗതിക നാശനഷ്ടം ഉണ്ടായിട്ടുള്ളവർക്കും പട്ടിക 1, 2 എന്നിവയിലെ വ്യവസ്ഥകൾ അനുസരിച്ച് തുക അനുവദിക്കേണ്ടതാണ്. പുറമ്പോക്ക് ഭൂമിയിലെ വീടിന് പൂർണ്ണമായ നാശനഷ്ടം ഉണ്ടായിട്ടുള്ളവർക്ക് സ്ഥലം വാങ്ങി വീട് വയ്ക്കുന്നതിന് പരമാവധി 10 ലക്ഷം രൂപ വരെ അനുവദിക്കേണ്ടതാണ്.

9] ദേശീയ പാതാ വികസനത്തിന് ഏറ്റെടുക്കുന്നതിനായി ഉദ്ദേശിച്ച (3എ വിജ്ഞാപനം പുറപ്പെടുവിച്ച് കഴിഞ്ഞവയിൽ) ഭൂമിയിൽ സ്ഥിതി ചെയ്തിരുന്നവയും 2019ലെ പ്രകൃതിക്ഷോഭത്തിൽ പൂർണ്ണനാശം സംഭവിച്ചതുമായ വീടുകളിൽ താമസിച്ചിരുന്നവർക്ക് സ്വന്തമായി വീട് നിർമ്മിക്കുന്നതിനായി പരാമർശം (3) പ്രകാരമുള്ള ആശ്വാസ ധനസഹായം ആയ 4 ലക്ഷം രൂപ ഈ വർഷത്തെ പ്രകൃതിക്ഷോഭത്തിൽ ദുരിതബാധിതരായവർക്കും അനുവദിക്കുന്നതിന് ഉത്തരവാകുന്നു. പ്രസ്തുത തുക അവാർഡ് തുകയിൽ നിന്നും കുറച്ച് അനുവദിക്കേണ്ടതാണ്.

10] 2019ലെ പ്രകൃതിക്ഷോഭത്തിൽ ദുരിത ബാധിതരായ കുടുംബങ്ങളുടെയും, വീടുകളുടെയും ഡിജിറ്റൽ വിവരശേഖരണം ചുവടെ ചേർത്തിരിക്കുന്ന ഫ്ലോ ചാർട്ട് പ്രകാരം ലാൻഡ് റവന്യൂ കമ്മീഷണറുടെ മേൽ നോട്ടത്തിൽ സമയ ബന്ധിതമായി പൂർത്തീകരിക്കേണ്ടതാണ്.

15] 2019 ഓഗസ്റ്റ് മാസത്തിൽ ഉണ്ടായ പ്രകൃതിക്ഷോഭത്തിൽ [വെള്ളപ്പൊക്കം, മണ്ണിടിച്ചിൽ, പാറ വീഴ്ച, പാറ നിരങ്ങൽ, ഉരുൾപൊട്ടൽ, ഇടിമിന്നൽ, ശക്തമായ കാറ്റ്, കഴലീകൃത മണ്ണൊലിപ്പ് (soil pipping), തീരശോഷണം എന്നീ അംഗീകൃത ദുരന്തങ്ങളിൽ] ദുരന്ത ബാധിതരായ കുടുംബങ്ങൾക്കാണ് മേൽ പരമർശിച്ചിട്ടുള്ള പ്രകാരം ദുരിതാശ്വാസ സഹായത്തിന് അർഹത ഉള്ളത്.

16] 2018ലെ മഹാപ്രളയത്തിൽ ദുരന്ത ബാധിതരായ കുടുംബങ്ങൾക്ക് പ്രസ്തുത കാലയളവിൽ പുറപ്പെടുവിച്ച ഉത്തരവുകളും, നിർദ്ദേശങ്ങളും ദുരിതാശ്വാസ സഹായത്തിന് പാലിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)
രമേശൻ.എം.കെ
അഡീഷണൽ സെക്രട്ടറി

- കമ്മീഷണർ, ലാന്റ് റവന്യൂ തിരുവനന്തപുരം
- അസിസ്റ്റന്റ് കമ്മീഷണർ, ദുരന്ത നിവാരണം (ലാന്റ് റവന്യൂ കമ്മീഷണർ മുഖാന്തിരം)
- എല്ലാ ജില്ലാ കളക്ടർമാർക്കും
- ഡയറക്ടർ, അർബർ അഫയേഴ്സ്
- ഡയറക്ടർ, പഞ്ചായത്ത് ഡയറക്ടറേറ്റ്,
- ഡയറക്ടർ, ഐ.റ്റി. മിഷൻ
- ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ
- ഡയറക്ടർ, ജിയോളജിക്കൽ സർവ്വെ ഓഫ് ഇന്ത്യ, നെട്ടയം. തിരുവനന്തപുരം
- ചീഫ് എഞ്ചിനീയർ (തദ്ദേശ സ്വയംഭരണ വകുപ്പ്), തിരുവനന്തപുരം
- മെമ്പർ സെക്രട്ടറി, സംസ്ഥാന ദുരന്ത നിവാരണ അതോറിറ്റി, ഒണ്ണൂർവേറ്ററി ഹിൽസ്,
- വികാസഭവൻ പി.ഒ, തിരുവനന്തപുരം.
- എല്ലാ ജില്ലാ ട്രഷറി ഓഫീസർമാർക്കും, (ട്രഷറി ഡയറക്ടർ, തിരുവനന്തപുരം മുഖാന്തിരം)
- പ്ലാനിംഗ് (സി.പി.എം.യു) വകുപ്പ്
- റീബിൽഡ് കേരള ഇനിഷ്യേറ്റീവ് (ആർ.കെ.ഐ) വകുപ്പ്
- പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ് / എ.&ഇ), കേരള, തിരുവനന്തപുരം
- അക്കൗണ്ടന്റ് ജനറൽ, ബ്ലാഞ്ച് ഓഫീസ്, കോട്ടയം , എറണാകുളം, കോഴിക്കോട്,
- തൃശ്ശൂർ
- സെക്രട്ടേറിയറ്റിലെ എല്ലാ വകുപ്പുകൾക്കും ബന്ധപ്പെട്ട എല്ലാ വകുപ്പ് തലവൻമാർക്കും
- (ഭരണ വകുപ്പുകൾ മുഖേന)
- വിവര പൊതുജന സമ്പർക്ക വകുപ്പ്
- കരുതൽ ഫയൽ / ഓഫീസ് പകർപ്പ്

പകർപ്പ് :-

ബഹു: മുഖ്യമന്ത്രിയുടെ പി.എസിന്
എല്ലാ വകുപ്പ് മന്ത്രിമാരുടെയും പി.എസിന്
ചീഫ് സെക്രട്ടറിയുടെ സ്പെഷ്യൽ സെക്രട്ടറിക്ക്
തദ്ദേശ സ്വയംഭരണ വകുപ്പ് അഡീഷണൽ ചീഫ് സെക്രട്ടറിയുടെ പി.എസ്.ന്
പ്രിൻസിപ്പൽ സെക്രട്ടറിയുടെ (റവന്യൂവും ദുരന്ത നിവാരണവും വകുപ്പ്)പി.എ.-യ്ക്ക്
സ്പെഷ്യൽ സെക്രട്ടറിയുടെ (റവന്യൂ വകുപ്പ്)സി.എ.-യ്ക്ക്
അഡീഷണൽ സെക്രട്ടറിയുടെ (ദുരന്ത നിവാരണ വകുപ്പ്)സി.എ.-യ്ക്ക്
ഡി.എം.(ബി) വകുപ്പ്
റവന്യൂ (ഡി.ആർ.എഫ്) വകുപ്പ്
ഡി.എം. (എ4) സീറ്റിന്

ഉത്തരവിൻ പ്രകാരം

സെക്ഷൻ ഓഫീസർ

